

**15 -ാം കേരള നിയമസഭ**

**9 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 358**

**08-08-2023 - ൽ മറുപടിയ്ക്ക്**

**ഒരു തദ്ദേശ സ്വയംഭരണ സ്ഥാപനം ഒരു ആശയം പദ്ധതി**

ചോദ്യം		ഉത്തരം	
<b>ശ്രീ. കുറുക്കോളി മൊയ്തീൻ</b>		<b>ശ്രീ. എം.ബി. രാജേഷ്</b> <b>(തദ്ദേശ സ്വയംഭരണം, എക്സൈസ് വകുപ്പ് മന്ത്രി)</b>	
(എ)	<p>കേരള ഡെവലപ്പ്മെന്റ് ആൻഡ് ഇന്നവേഷൻ സ്റ്റാറ്റജിക് കൗൺസിലിന്റെ (കെ-ഡിസ്ക്) നേതൃത്വത്തിൽ ആവിഷ്കരിച്ചിട്ടുള്ള 'ഒരു തദ്ദേശ സ്വയംഭരണ സ്ഥാപനം ഒരു ആശയം' എന്ന പദ്ധതിയിലൂടെ ലക്ഷ്യമാക്കുന്നത് എന്തൊക്കെയാണെന്ന് വ്യക്തമാക്കുമോ;</p>	(എ)	<p>തദ്ദേശ സ്വയംഭരണ സ്ഥാപന പ്രദേശത്തെ ജനങ്ങൾ ദൈനംദിന ജീവിതത്തിൽ നേരിടുന്ന വികസന പ്രശ്നങ്ങൾ തദ്ദേശ സ്വയംഭരണ സ്ഥാപനതലത്തിൽ തന്നെ കണ്ടെത്തുകയും അവയെ തരംതിരിച്ച് കെ-ഡിസ്ക് രൂപം നൽകിയിട്ടുള്ള വിദഗ്ദ്ധരുടെ കൂട്ടായ്മ വഴിയും അതിനുപരിയായി ഹാക്കത്തോൺ സംവിധാനത്തിലൂടെയും പരിഹാര മാർഗ്ഗങ്ങൾ കണ്ടെത്തി, അവയുടെ പ്രായോഗികതയും ഉപയോഗക്ഷമതയും ഉറപ്പുവരുത്തി, സ്കെയിൽ അപ്പ് ചെയ്യുന്നതിന് തദ്ദേശ സ്വയംഭരണ സ്ഥാപനങ്ങളെ സഹായിക്കുന്നതിനുവേണ്ടി ലക്ഷ്യമിടുന്ന പദ്ധതിയാണ് 'ഒരു തദ്ദേശ സ്വയംഭരണ സ്ഥാപനം ഒരു ആശയം'. പദ്ധതിയുടെ മുഖ്യ ലക്ഷ്യങ്ങൾ താഴെ പറയുന്നവയാണ്:</p> <ul style="list-style-type: none"> <li>• സാമ്പ്രദായികവും ആവർത്തനസ്വഭാവമുള്ളതുമായ പ്രശ്ന പരിഹാര മാർഗ്ഗങ്ങളിൽ നിന്നും വ്യത്യസ്തമായതും എന്നാൽ അടിസ്ഥാന മാറ്റങ്ങൾക്ക് കാരണമാകാവുന്ന പദ്ധതികൾ ഏറ്റെടുക്കാൻ തദ്ദേശ സ്വയംഭരണ സ്ഥാപനങ്ങളെ സഹായിക്കുക.</li> <li>• പുത്തനാശയങ്ങളുടെ സഹായത്തോടെ പ്രാദേശിക സാമ്പത്തിക വികസനത്തിനും, മാലിന്യ പരിപാലനത്തിനും, സംരംഭകത്വ വികസനത്തിനും, മെച്ചപ്പെട്ട സേവനക്ഷമത ഉറപ്പ് വരുത്തുന്നതിനും, തദ്ദേശ സ്വയംഭരണ സ്ഥാപനങ്ങളെ സഹായിക്കുക.</li> <li>• പ്രാദേശിക സാമ്പത്തിക വികസനപ്രവർത്തനങ്ങളിൽ നേരിടാവുന്ന വെല്ലുവിളികൾക്ക് നൂതനമായ പരിഹാരങ്ങൾ കണ്ടെത്തുന്നതിന് പ്രാദേശിക പ്രതിഭകൾക്ക് അവസരങ്ങൾ നൽകുക.</li> </ul>

<p>(ബി) പ്രസ്തുത പദ്ധതിയുടെ ഭാഗമായി ഇതുവരെ എന്തൊക്കെ പ്രവർത്തനങ്ങൾ പൂർത്തീകരിച്ചിട്ടുണ്ടെന്ന് അറിയിക്കുമോ;</p>	<p>(ബി) തദ്ദേശ സ്വയംഭരണ സ്ഥാപനതലത്തിൽ ജനങ്ങൾ നേരിടുന്ന യഥാർത്ഥ ജീവിത പ്രശ്നങ്ങൾക്ക് നൂതനാശയ രൂപീകരണപ്രക്രിയയിലൂടെ പരിഹാരം ആവശ്യമെങ്കിൽ അവ സമർപ്പിക്കാൻ ആഹ്വാനം ചെയ്തപ്രകാരം 215 തദ്ദേശ സ്വയംഭരണ സ്ഥാപനങ്ങൾ തങ്ങളുടെ വികസനപ്രശ്നങ്ങൾ 'സുലേഖ' ഓൺലൈൻ പോർട്ടലിൽ, കെ-ഡിസ്ക് ഒരുക്കിയ രജിസ്ട്രേഷൻ ലിങ്ക് വഴി സമർപ്പിക്കപ്പെടുകയുണ്ടായി.</p> <p>തുടർന്ന്, പ്രശ്നപരിഹാര ശ്രമങ്ങളുടെ ഭാഗമായി, കെ-ഡിസ്ക് കിലയും സംയുക്തമായി മുൻഗണനാടിസ്ഥാനത്തിൽ തിരഞ്ഞെടുത്ത 60 തദ്ദേശ സ്വയംഭരണ സ്ഥാപനങ്ങൾക്കായി മൂന്ന് ശില്പശാലകൾ നടത്തുകയുണ്ടായി. ഈ ശില്പശാലകളിലൂടെ ഉരുത്തിരിഞ്ഞുവന്ന പ്രശ്നങ്ങളുടെ വിവിധങ്ങളായ തലങ്ങൾ മനസ്സിലാക്കുകയും അവയുടെ വിശകലനം നടത്തുകയും തുടർന്ന്, അവയുടെ സാമൂഹിക-സാമ്പത്തിക, ഭരണപരമായ വശങ്ങൾ എന്നിവയെക്കുറിച്ചുള്ള വിവരശേഖരണം അതത് വിഷയ മേഖലയിലെ അക്കാദമിക് /ഗവേഷണ സ്ഥാപനങ്ങളുടെ സഹായത്താൽ നടത്തി വരികയുമാണ്.</p> <p>നാളിതുവരെയുള്ള പ്രവർത്തനങ്ങളുടെ ഒരു ചുരുക്ക പട്ടിക ചുവടെ ചേർക്കുന്നു.</p> <ul style="list-style-type: none"> <li>• തദ്ദേശ സ്വയംഭരണ സ്ഥാപനങ്ങളിൽ നിന്ന് പ്രശ്നസമാഹരണത്തിന് പോർട്ടൽ സംവിധാനം ഒരുക്കി.</li> <li>• കേരളത്തിലെ എല്ലാ തദ്ദേശ സ്വയംഭരണ സ്ഥാപനങ്ങളിലെ ജനപ്രതിനിധികളെയും നിർവഹണ ഉദ്യോഗസ്ഥരെയും ഉൾപ്പെടുത്തി കിലയുടെ നേതൃത്വത്തിൽ പരിശീലന പരിപാടികൾ സംഘടിപ്പിച്ചു.</li> <li>• 215 പഞ്ചായത്തുകൾ പ്രശ്നപ്രസ്താവന സമർപ്പിച്ചു.</li> <li>• പ്രശ്നത്തിന്റെ വ്യാപ്തി, ദൈർഘ്യം, ആഘാതം തുടങ്ങിയ പരാമീറ്ററുകൾ അടിസ്ഥാനമാക്കി പൈലറ്റ് ഘട്ടത്തിലേക്ക് 60 LSGI-കളെ ഷോർട്ട്‌ലിസ്റ്റ് ചെയ്തു.</li> <li>• സമർപ്പിച്ച വിഷയാടിസ്ഥാനത്തിൽ, തദ്ദേശ സ്വയംഭരണ സ്ഥാപനങ്ങളെ അതത് മേഖലയിലെ വിദഗ്ദ്ധരുമായി കണ്ണി ചേർത്ത് ശില്പശാലകൾ നടത്തി.</li> <li>• കിലയുടെ ജില്ലാതല കോർഡിനേറ്റർമാരുടെ ആഭിമുഖ്യത്തിൽ തിരഞ്ഞെടുത്ത എല്ലാ തദ്ദേശ</li> </ul>
--	--

			<p>സ്ഥാപനങ്ങളുമായി ബന്ധിപ്പിക്കുന്ന (liaisoning) പ്രവർത്തനം നടത്തി വരുന്നു.</p> <ul style="list-style-type: none"> <li>• ഐ.ഐ.ടി ബോംബെ, കേരള സർവകലാശാല, കാലിക്കറ്റ് സർവകലാശാല ഉൾപ്പെടെ 8 അക്കാദമിക് സ്ഥാപനങ്ങൾ OLOI പ്രൊജക്ട് ലൈഫ് സൈക്കിളിന്റെ വിവിധ തലങ്ങളിൽ പങ്കാളികളായി.</li> <li>• 27 വിഷയ മേഖലകളിൽ 1500-ലധികം പേരെ ചേർത്ത് വിദഗ്ധ കൂട്ടായ്മ (കമ്മ്യൂണിറ്റി ഓഫ് പ്രാക്ടീസ്) രൂപീകരിച്ചു.</li> <li>• തദ്ദേശ സ്ഥാപനതലത്തിൽ വിവരശേഖരണത്തിനും മറ്റും പ്രവർത്തനങ്ങൾക്കുമായി 400 ഇന്റേൺസിനു പരിശീലനം നൽകി വരുന്നു.</li> <li>• നൂതനാശയ സമാഹരണത്തിന് ലോക്കൽ ഇനോവേഷൻ പോർട്ടലിനു രൂപം നൽകിയിട്ടുണ്ട്.</li> <li>• നൂതനാശയ സമാഹാരണത്തിന്റെ ഭാഗമായി ലഭിച്ച 177 നൂതന ആശയങ്ങൾ 2 ഘട്ടങ്ങളിൽ ആയി വിശദമായ പരിശോധന നടത്തി ഇവയിൽ നിന്ന് 21 നൂതനാശയങ്ങളെ അവസാന ഘട്ട പരിശോധനയ്ക്കായി തിരഞ്ഞെടുത്തു.</li> </ul>
(സി)	<p>ഈ പദ്ധതിയിൽ ജനപ്രതിനിധികളുടെ പങ്കാളിത്തം ഉറപ്പുവരുത്തുന്നതിന് നടപടികൾ സ്വീകരിച്ചിട്ടുണ്ടോ എന്ന് വ്യക്തമാക്കുമോ?</p>	(സി)	<p>നടപടികൾ സ്വീകരിച്ചിട്ടുണ്ട്. പദ്ധതിയുടെ ആദ്യ ഘട്ടത്തിൽ കേരളത്തിലെ എല്ലാ തദ്ദേശ സ്വയംഭരണ സ്ഥാപനങ്ങളിലേയും തിരഞ്ഞെടുക്കപ്പെട്ട ജനപ്രതിനിധികൾക്കായി കിലയുടെ നേതൃത്വത്തിൽ പരിശീലന പരിപാടികൾ സംഘടിപ്പിക്കുകയുണ്ടായി. തദ്ദേശ സ്വയംഭരണ സ്ഥാപന ജനപ്രതിനിധികളുമായി വിവിധ തലങ്ങളിൽ ചർച്ച ചെയ്താണ് OLOI പദ്ധതിയുടെ രൂപരേഖ തയ്യാറാക്കിയത്. തുടർന്ന്, തദ്ദേശ സ്വയംഭരണ സ്ഥാപന അസോസിയേഷൻ പ്രതിനിധികളുമായി മന്ത്രിതലത്തിൽ ചർച്ച നടത്തുകയും OLOI പദ്ധതിയുടെ രൂപരേഖ അന്തിമമാക്കുകയും ചെയ്തു. അതിനുശേഷം OLOI പദ്ധതിയുടെ ഒന്നാം ഘട്ടത്തിലേക്ക് തിരഞ്ഞെടുക്കപ്പെട്ട തദ്ദേശ സ്വയംഭരണ സ്ഥാപനങ്ങളിലെ ജനപ്രതിനിധികളെ ഉൾപ്പെടുത്തി ശില്പശാലയിലൂടെ പ്രശ്നത്തിന്റെ സൂക്ഷ്മ വിശകലന പ്രവർത്തനങ്ങൾ നടത്തുകയും ചെയ്തു. DPR തയ്യാറാക്കുന്നതിന് മുന്നോടിയായി പ്രിലിമിനറി പ്രൊജക്ട് റിപ്പോർട്ട് തയ്യാറാക്കുന്നതിന് വേണ്ടിയുള്ള വിവരശേഖരണം അതത് തദ്ദേശ സ്വയംഭരണ സ്ഥാപനങ്ങളിലെ ജനപ്രതിനിധികളുടെ</p>

പങ്കാളിത്തത്തോടെയാണ് നടത്തിവരുന്നത്. അത്തരത്തിൽ തയ്യാറാക്കുന്ന പ്രിലിമിനറി പ്രൊജക്ട് റിപ്പോർട്ടുകൾ ജനപ്രതിനിധികളുമായി ചർച്ച ചെയ്ത് വിശദമായ പദ്ധതി രേഖ (DPR) തയ്യാറാക്കും. തുടർന്ന് നടക്കുന്ന നൂതനാശയ രൂപീകരണത്തിൽ ഒന്നിലധികം പരിഹാരമാർഗങ്ങൾ കണ്ടെത്തി അതത് തദ്ദേശ സ്വയംഭരണ സ്ഥാപന ജനപ്രതിനിധികളുടെ പങ്കാളിത്തത്തോടെ അവയുടെ പ്രായോഗികതയും ഉപയോഗക്ഷമതയും സ്വീകാര്യതയും ഉറപ്പുവരുത്തി നൂതന ആശയങ്ങൾ അന്തിമമാക്കുന്ന ഒരു രീതിശാസ്ത്രമാണ് അനുവർത്തിച്ചുവരുന്നത്. തുടർന്ന് നടക്കുന്ന പദ്ധതി നിർവ്വഹണത്തിലും തദ്ദേശ സ്വയംഭരണ സ്ഥാപനങ്ങളുടെ പങ്ക് ഉറപ്പുവരുത്തുന്നു. പദ്ധതി നിർവ്വഹണത്തിനുള്ള വിഭവങ്ങൾ സമാഹരിക്കുന്നതും തദ്ദേശ സ്വയംഭരണ സ്ഥാപനങ്ങളാണ്.

സെക്ഷൻ ഓഫീസർ